



سوال

(108) زکوٰۃ کا روپیہ اسلامیہ سکول کو دے سکتے ہیں۔

جواب

السلام علیکم ورحمۃ اللہ وبرکاتہ

زکوٰۃ کا روپیہ اسلامیہ سکول کو دے سکتے ہیں؟ اور اسلامی سکول کی مالی حالت اچھی نہیں ہے۔

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

زکوٰۃ کے مصارف قرآن مجید میں آٹھ مذکور ہیں۔ جن میں ایک فی سبیل اللہ بھی ہے۔ جمہور علماء اس لفظ کا معنی جہاد کرتے ہیں۔ بعض علماء کے نزدیک ہر ایک کام فی سبیل اللہ کے مدین داخل ہے آج کل ہندوستان میں جہاد جاری نہیں ہے۔ جمہور کے قول کے مطابق مصارف زکوٰۃ اس ملک میں سات رہ جاتے ہیں، وہ یہ ہیں۔ مذہب کے مطابق آٹھ بحال ہیں۔ پس دوسرے قول کے مطابق مذکورہ مصارف کے علاوہ زکوٰۃ ہر نیک کام میں لگ سکتی ہے۔ اللہ اعلم۔ (اہل حدیث ۱۹ عج ۱۳۶۶)

تنقید: ... از حضرت مولانا عبد الرحمن صاحب مصنف تحفۃ الاحوذی رحمۃ اللہ علیہ۔

مال زکوٰۃ سے مدرسین کی تنخواہ دینا یا سامان مدرسہ فراہم کرنا جائز نہیں ہے۔ ہاں مال زکوٰۃ سے غریب طلباء کو دینا جائز ہے۔ اس واسطے کہ اللہ تعالیٰ نے قرآن مجید میں مال زکوٰۃ کے آٹھ مصارف بیان فرمائے ہیں۔ ان آٹھ مصارف میں غریب طلبہ داخل ہیں اور مدرس کی تنخواہ اور سامان مدرسہ ان آٹھ مصارف (۱) سے خارج ہیں۔ اور جس ملک میں بوجہ عدم تعلیم و تلقین کے احکام و ارکان اسلام کے جاری نہ ہوں، وہاں مدرسہ اسلامیہ ہونا بہت ضروری ہے وہاں کے مسلمانوں کو چاہیے کہ علاوہ مال زکوٰۃ کے تھوڑی تھوڑی اعانت کر کے حسب حیثیت ایک مدرسہ قائم کریں۔ بڑا نہیں تو چھوٹا ہی سہی اور یہ عذر کہ وہاں کے مسلمان صرف زکوٰۃ سے مدرسہ کی مدد کر سکتے ہیں کیونکہ وہاں کے مسلمان جیسے اپنے دنیاوی ضرورتوں میں خواہ مخواہ علاوہ زکوٰۃ کے اپنے مال کو خرچ کرتے ہیں۔ اور ان کو کچھ معذوری نہیں ہے، اسی طرح وہاں ایک مدرسہ اسلامیہ کا قائم ہونا ایک دینی ضرورت ہے۔ اور شدید ضرورت ہے تو اس میں بھی علاوہ زکوٰۃ کے تھوڑا تھوڑا بقدر حیثیت ان کو خرچ کرنا چاہیے۔ اور اس میں بھی ان کو معذور نہیں بنانا چاہیے۔ واللہ تعالیٰ اعلم۔

کتبہ محمد عبد الرحمن المبارک پوری عفاء اللہ عنہ

(۱) جب آٹھ مصارف میں غریب طلباء داخل ہیں تو ان کی ضروریات بھی داخل ہیں عدم دخول پر کوئی دلیل نہیں۔ سعیدی

از علامہ شکیب ارسلان رحمۃ اللہ علیہ :

اس میں شک نہیں کہ مال زکوٰۃ کا تبلیغ اسلام کے سلسلے میں خرچ کرنا اہل کفر پر یا ایسے مسلمانوں پر جو دین اسلام سے بجز اس کے نام کے کسی قسم کے واقفیت نہ رکھتے ہوں خرچ کرنا



نہایت عمدہ اور پاکیزہ ہے۔ اور شرعاً یہ مصرف اس قدر واضح ہے کہ زبان و قلم کو اس کی اظہار و بیان میں کسی قسم کا سہل اور تردد نہیں ہو سکتا۔ الی آخرہ
بحوالہ اخبار توحید امرتسر ۲ رمضان المبارک ۱۴۲۷ھ۔ (فتاویٰ ثنائیہ جلد اول ص ۳۵۰)

کیا مساجد دینی مدارس تبلیغ اسلام پر زکوٰۃ صرف کی جاسکتی ہے :
از مولانا فضل اللہ صاحب مدارس سی ناظم جامعہ دارالسلام عمر آباد۔

آپ حضرات کو معلوم ہے کہ دینی ضروریات دن بدن بڑھتی جاتی ہیں اور ان میں سے اکثر کے لیے آمدنیوں کی قلت ہوتی ہے۔ اور شرعاً آج کل زکوٰۃ کے سوا کوئی ایسی مد نظر نہیں آتی جس کے ترک پر وعید شدید شرعی سنائی جائے اور اس زکوٰۃ میں حضرات فقہاء کرام نے تملیک (۱) کی شرط لگائی ہے جس کی وجہ سے مساجد مدارس دینی۔ تبلیغ اشاعت اسلام اور تصنیف تالیف کتب دینیہ کے بہت سے کام رک جاتے ہیں۔ یا جیسے چلنے کی ضرورت ہے۔ ویسے چلنے نہیں پاتے کیونکہ ان پر مال زکوٰۃ، فطر اور چرم قربانی خرچ نہیں کیے جاسکتے، اس لیے کہ امور مذکورہ میں تملیک نہیں ہو سکتی اور ان امور مذکورہ میں تملیک جاری کرنا ہو تو حیکہ کی تلاش کرنی پڑتی ہے۔ جس کا ثبوت آیات و احادیث اور اقوال سلف سے نہیں ملتا ہے۔ پس امور مذکورہ کا اجراء یا صدقات غیر واجب سے کیا جائے جن کے نہ دینے سے مسلمان وعید کے مستحق نہیں ہو سکتے۔ یا آیات و احادیث کے عموم سے فائدہ اٹھائے ان امور مذکورہ کو مصارف زکوٰۃ میں داخل کیا جائے۔

(۱) لام تملیک کی شرط پر کوئی دلیل نہیں بلکہ لام بیان کے لیے ہے جیسا کہ حافظ ابن حجر نے فتح الباری میں تحریر فرمایا ہے۔ سعیدی
مسند بالا کے متعلق ایک عرصہ دراز سے بلکہ زمانہ طالب علمی سے غلبان رہا اور حضرات شیوخ کرام کے افادات سے کچھ کچھ منزل مقصود کا نشان نظر آ رہا ہے۔ بالآخر دو چار سال کے عرصہ دراز سے بعض معزز و محترم خیر خواہ حضرات اس مسئلہ کو پھیرتے رہے جس پر فاضل محقق عالی جناب مولانا محمد عبد الوہاب صدر مدرس جامع دارالسلام عمر آباد نے آیت فی سبیل اللہ تعلیم اور چند احادیث سے استدلال فرما کر امور مذکورہ کو مصارف زکوٰۃ میں شامل فرمایا، مولانا مدوح کی تحریر سے خاکسار کے خیالات میں امید و جرات پیدا ہوئی جس کے بعد خاکسار بغرض استفادہ پہلے ماچیز مستشرق خیالات کو حضرت رہنمایان دین کی خدمات میں پیش کرتا ہے جن کے متعلق امید کہ آل حضرات پسندینے تنقیدانہ افادات سے ممنون فرمائیں گے۔ انما الشفاء العی السوال

جمع حضرات علمائے کرام پر یہ بخوبی روشن ہے کہ امت محمدیہ کے پاس مصارف زکوٰۃ دلیل آیت عظیمہ ذیل ہے۔

إِنَّمَا الصَّدَقَتُ لِلْفُقَرَاءِ وَالْمَسْكِينِ وَالْعَلِيلِينَ عَلَيْهِمْ سَلَامٌ وَفِي الرِّقَابِ وَالْغَرَامِينَ وَفِي سَبِيلِ اللَّهِ وَابْنِ السَّبِيلِ فَرِيضَةً مِّنَ اللَّهِ وَاللَّهُ عَلِيمٌ حَكِيمٌ (التوبہ: ۶۰)

”صدقے صرف فقیروں کے لیے ہیں، اور محتاجوں کے لیے اور ان لوگوں کے لیے جو صدقات پر کام کرتے ہیں۔ اور ان لوگوں کے لیے جن کی تالیف قلوب کی جائے اور غلاموں کے آزاد کرنے اور قرض داروں کے قرض ادا کرنے اور اللہ کی راہ میں اور مسافر کی مدد و معجز کیے جائیں۔ خداوند پاک کی جانب سے یہ حکم ہے۔ اور اللہ تعالیٰ جلنے والا اور حکمت والا ہے۔“

إِنَّمَا الصَّدَقَتُ لِلْفُقَرَاءِ کا معنی (۱) للفقراء کا لام جمع سلف صالحین کے نزدیک تملیک کے لیے ہے۔ یا نہیں؟ تفاسیر شرح حدیث کے دیکھنے سے یہ معلوم ہوتا ہے کہ اس طرف بھی ائمہ کرام کی ایک جماعت گئی ہے کہ لام اس آیت میں تملیک کے لیے نہیں ہے۔ چنانچہ حافظ ابن حجر رحمۃ اللہ نے شرح بخاری میں یہ رقم فرمایا ہے :

((ان اللام فی قولہ للفقراء لیان المصروف للتملیک)) (لام)

فقراء کے شروع میں مصرف بیان کے لیے ہے۔ تملیک کے لیے نہیں اور علامہ سیوطی رحمۃ اللہ علیہ نے اتفاق کی کتاب الادوات میں لام کے متعدد معنی جو پندرہ سے زیادہ ہوں گے۔ بیان کیے ہیں۔ ان میں سے صرف ”لام“ تعلیل کے متعلق حقیقی یا مجازی معنی ہونے کا اختلاف اہل لسان سے ذکر کیا ہے معلوم ہوتا ہے کہ باقی معنی حقیقی ہیں۔ اصول فقہ کی کتاب حصول الماموں من علم الاصول مطبوعہ مصرف میں ”لام“ کے بایں معنی ذکر کیے ہیں جن میں سے ہر ایک کی مثال قرآن پاک سے دی گئی ہے۔ اور کتب نحو میں عموماً اور شرح جامی میں خصوصاً مرقوم ہے :

((اللام للاختصاص بملکیۃ و بغير ملکیۃ)) (لام)

اختصاص کے لیے آتا ہے، خواہ ملکیت کے طور پر ہو یا بلا ملکیت کے۔ امام فخر الدین رازی نے اپنی تفسیر میں چار مصرفوں میں دو ”لام“ کے آنے کے اور بعد کے چار مصرفوں میں ”فی“ کے آنے کا فرق یوں بیان فرمایا ہے۔ کہ پہلے چار مصرف والوں کو پہلے حاصل کردہ مال زکوٰۃ میں مالکانہ مصرف کا اختیار ہے اور پچھلے مصرف والوں کو حسب فشاء تصرف کا اختیار نہیں۔ پس (لام) سے تملیک کی شرف اجتہادی متمم چیز ہوتی نہ کہ قطعی اور منصوص۔

(۲) وفی سبیل اللہ کا معنی : فی سبیل اللہ کے معنی میں تعیین اور اس تعیین پر اجماع ہوا ہے۔ یا نہیں؟ اگر تعیین اور اس پر اجماع ہو چکا ہے تو کتب فقہ سے یہ پتہ چلتا ہے کہ شافعیہ



کے نزدیک اغنیاء مجاہدین کو مال زکوٰۃ سے دے سکتے ہیں۔ اور یہ امر حنفیہ کے نزدیک ناجائز ہے۔ اور امام ابو یوسف نادار مجاہدین کو بھی مال زکوٰۃ دینے کی اجازت دیتے ہیں۔ اور امام محمد نادار حاجیوں کو بھی مال زکوٰۃ سے دے کر حج کرانے کی اجازت اس لفظ ”فی سبیل اللہ“ سے نکالتے ہیں۔ اتنے مختلف اقوال کے بعد اگر کوئی یہ کہے کہ ان اقوال و مذاہب کے سوا اپنا قول گویا اجماع مرکب کے خلاف ہے اس لیے وہ قول ناجائز قرار دیا جائے تو یہ عرض ہے کہ جن لوگوں نے اس مقام پر اجماع کا ذکر فرمایا ہے۔ وہ اصولی اصطلاحی اجماع معلوم نہیں ہوتا۔ کیونکہ اجماع اور جمہور کی اضافت خود اصولی اصطلاحی اجماع ہونے سے انکار کر سکتے ہیں ہے۔ علاوہ بریں امام قتال نے بعض ائمہ سے عام مصارف خیر جیسے کہ امور مذکورہ اوقاف وغیرہ کوئی سبیل اللہ کے معنی میں نقل فرمایا ہے جس کو امام رازی، علامہ بیضاوی اور صاحب خازن نے اپنی اپنی تفسیروں میں بیان فرمایا ہے۔ اور سب کے الفاظ قریب قریب حسب ذیل ہیں۔

((وقال بعضهم ان اللفظ عام فلا يجوز قصره على الغزاة فقط ولهذا اجازه بعض الفقهاء صرف سبيل الله الى جميع وجوه الخير من تكفين الموتى ابناء الجسور والحصول عماره المساجد وغير ذلك وقال لان قوله تعالى وفي سبيل الله عام في الكل فلا يختص بصنف دون غيره))

”اور کہا بعض علماء نے کہ لفظ عام ہے۔ اس کو صرف مجاہدین کے لیے مخصوص کرنا جائز نہیں۔ اسی لیے بعض فقہاء کرام نے سبیل اللہ حصہ سب نیک کاموں مثلاً تکفین موتی پلوں اور قلعوں اور مساجد وغیرہ کے بنانے میں خرچ کرنے کو جائز رکھا اور کہا کہ اللہ تعالیٰ کا فرمان فی سبیل اللہ، سب نیک کاموں کو شامل ہے۔ صرف ایک جماعت کے ساتھ خاص نہیں۔“

اور شرح وقایہ کے حاشیہ عمدۃ الرعاۃ میں حضرت مولانا عبدالحی لکھنوی نے مصارف زکوٰۃ کے مقام میں فقہ کی کتاب ”بدیع“ سے نقل فرمایا ہے کہ :

((وذكر في البدائع انه يشتمل جميع القرب))

”فی سبیل کا لفظ نیک مصروفوں میں شامل ہے۔“

امام بخاری : ... اپنی جامع صحیح البخاری کے ((باب العرض فی الزکوٰۃ)) میں ابو ہریرہ رضی اللہ عنہ سے ابن جمیل، خالد بن ولید اور حضرت عباس رضی اللہ عنہ سے منع زکوٰۃ کی توجیہ والی حدیث نقل فرماتے ہیں۔ اور اسی روایت کو باب والغارمین فی سبیل اللہ میں مقرر لائے ہیں۔ امام بخاری کا مدعا ابن حجر رحمۃ اللہ علیہ نے فتح الباری میں یوں ذکر فرمایا ہے۔

امام بخاری کا استدلال :

((واستدل البخاری بقصة خالد على مشروعية تحيى الحيوان والصلاح وان الوقف بقاءه تحت يد محتسبه وعلى جواز اخراج العروض في الزکوٰۃ))

”امام بخاری نے خالد رضی اللہ عنہ کے قصہ سے جانوروں اور ہتھیاروں کے وقف کرنے اور وقف کی ہوئی چیزوں کا وقف کی نگرانی میں رہنے، اور زکوٰۃ میں نقد کے عوض متاع سے دینے پر استدلال کیا ہے۔ بہر طور مال زکوٰۃ وقت میں دیا گیا۔“

پس شرح بخاری سے معلوم ہو کہ امام بخاری رحمۃ اللہ علیہ نے خالد رضی اللہ عنہ کے واقعہ وقف زکوٰۃ میں شمار فرمایا اور آیت فی سبیل اللہ میں تملیک کو غیر ضروری سمجھا۔ جو حضرات احناف کرام کے خلاف ہے اور وقف منقول کو بھی جائز سمجھا اور یہ امر فقہائے کوفہ کے خلاف ہے اور زکوٰۃ کے نقد کے عوض متاع دنیا ثابت ہے جو فقہائے حنفیہ کے موافق ہے۔

الحاصل امام بخاری رحمۃ اللہ علیہ کے استدلال کے جواب میں کون سی آیت یا حدیث صریح حضرات مانعین پیش فرما سکتے ہیں؟ رہے مانعین کے احتمالات وہ مجوزین کے پاس ناشی عن الدلیل نہ ہوں، اور مجوزین کی تجویز ان کے احتمالات کی بہ نسبت واضح ترین اور اقرب الی الدلیل ہو تو امام بخاری کے استدلال کا قطعی اور تسلی بخش جواب کیا ہوگا؟

مذکورہ بالا معروضہ پیش کرنے کے بعد مجوزین کا مطلب یہ سمجھ میں آتا ہے کہ آیت مصارف میں سے سات حصے خاص خاص جماعتوں یا افراد پر خرچ کیے جائیں، اور ایک حصہ عام مصارف خیر کے لیے رکھ دیا جائے، تاکہ آٹھویں مصرف میں سہولت کے ساتھ امور مذکورہ اولیہ جائیں ورنہ تبرعات تطوعات اختیار امور میں جن پر جبر واکراہ نہیں کیا جاسکتا، اور نہ کرنے والوں پر وعید بھی نہیں ہوتی، اور بناء مساجد و مدارس دینی اور مصارف تبلیغ وغیرہ خدا نخواستہ بالکل متروک کیے جائیں گے، چونکہ زمانہ موجودہ میں یہ مسئلہ مہمات مسائل میں سے ہے، لہذا بغرض استفادہ یہ امر بھی عرج کرنا چاہتا ہوں کہ بوقت شدت حاجت فقہائے کرام نے بھی اپنے امام کے خلاف دوسرے امام کے فتوے پر عمل کرنے کی اجازت دی ہے۔ چنانچہ اجرت تعلیم قرآن کی نسبت صاحب ہادیہ نے فرمایا ہے کہ اجرت علی تعلیم القرآن جائز نہیں، مگر متاخرین نے لوجہ ضرورت اجازت دی ہے، تاکہ تعلیم القرآن معدوم



نہ ہو اور اسی طرح مفقودہ الزوج کے نکاح کا مسئلہ معروف بین العلماء ہے۔

شاہ ولی اللہ صاحب کی رائے :

انہیں امور کو مد نظر رکھ کر حضرت شیخ الاسلام شاہ ولی اللہ صاحب دہلوی نے ”حجۃ اللہ البالغہ“ میں گویا امام بخاری رحمۃ اللہ علیہ کا مسلک اختیار فرماتے ہوئے یوں ارشاد فرمایا ہے :

((وعن ابی الآس حملنا النبی ﷺ علی اہل الصدقة للرجح والصحیح واما خالد تغلمون خالد وقد ابتس ادارعہ واعتدہ فی سبیل اللہ وفہ شینان جوازن یعطی مکان شیء شینا اذا کان النفع للفقراء وان الجس تجزی عن الصدقة قلت وعلی حدانا حصص فی قولہ تعالیٰ انما الصدقات اجانی بالنسبۃ الی ما طلبہ المنافقون فی صرفھا فیما یشتہون علی ما یقتضیہ سیاق الایۃ والسرفۃ فی ذالک ان الحاجات غیر محصورة ویس فی بیت المال فی بلاد الخالصۃ للمسلمین غیر الزکوۃ کثیر مال فلا بد من توسعۃ لتکفی نوابہ المریضۃ واللہ اعلم))

”ابو الآس سے مروی ہے کہ آنحضرت ﷺ نے ہم کو صدقہ (زکوٰۃ) اوٹوں پر چرچ کے لیے سوار کرایا اور صحیح بخاری میں ہے کہ آنحضرت ﷺ نے فرمایا کہ تم خالد پر ظلم کرتے ہو، جو اس سے زکوٰۃ طلب کرتے ہو، حالانکہ اس نے بکتر اور ہتھیار اللہ کی راہ میں وقف کیے ہیں، اس حدیث سے دو چیزیں ثابت ہوتی ہیں، ایک تو ایک چیز کے عوض دوسری چیز زکوٰۃ میں دے سکتے ہیں، جبکہ دوسری چیز فقراء کے لیے زیادہ نافع ہو، اور یہ وقف صدقہ زکوٰۃ کے بدلے کافی ہے، میں کہتا ہوں، (یعنی شاہ صاحب فرماتے ہیں) کہ اس صورت میں حصر خداوندی انما الصدقات کے حملہ میں اضافی ہے، منافقوں کے مطلب کے مقابلہ میں گروہ چلتے تھے کہ ان کی خواہشوں کے مطابق زکوٰۃ کی رقم بے جا صرف کی جائے، جیسا کہ آیت (روانی) کا مقتضی ہے، اور زکوٰۃ کے مصرف میں واقف کو داخل کرنے میں راز یہ ہے کہ ضروریات بے شمار ہیں، اور مسلمانوں کے خالص شہروں میں زکوٰۃ کے سوا کوئی معتد بہ نہیں ہوتی۔ لہذا ضرور ہو کہ مصرف زکوٰۃ میں وسعت ہو جو کافی حاجات ہو، جیسا کہ آیت کے نزول کے موقع پر مدینہ مسلمانوں کا خالص شہر تھا۔“ واللہ اعلم۔ (توحید امرتسر) ۲، حمادی الاول، ۲، ج ۳

نوٹ :۔۔۔ مضمون ہذا کے جواب میں حضرت مولانا محمد اسماعیل مدرسی نے ایک طویل طویل مضمون لکھا جو اخبار توحید کی کئی اشاعتوں میں شائع ہوا، جس کا خلاصہ یہ ہے کہ آیت شریف للفقراء میں لام محض تملیک کے لیے ہے، اور مدارس و مساجد پر زکوٰۃ صرف کرنا جائز نہیں، افسوس کہ مضمون معلومات کے لحاظ سے قیمتی ہے، مگر عدم گنجائش کی وجہ سے رہ گیا، اس بحث پر بطور محاکمہ حضرت مقبول رب العالمین مصنف رحمۃ اللہ للعالمین قاضی سلیمان صاحب حج پٹیل رحمۃ اللہ علیہ کا قیمتی مضمون درج ذیل ہے۔

مزید تشریح :۔۔۔ از قلم جناب حضرت مولانا قاضی محمد سلیمان صاحب سلیمان منصور پوری (پٹیل)

لام کے فوائد اور تملیک کی عدم ضرورت

(۱) آیت للفقراء : کا لام تخصیص کے لیے ہے، صاحب کشاف کے الفاظ اس پر دال ہیں : ((وانھا مختصۃ بھا لا تجاوزھا الی غیرھا)) احمد آخندی مدیر الحجاب نے اپنی مشہور کتاب غنیۃ الطالب وینیۃ الراغب میں لام تخصیص کا ذکر کیا ہے، اور مثال میں ((اہبۃ للمؤمنین وھذا الحصر للمسجد والمنبر للخطیب)) کا ذکر کیا ہے، وہ لام استحقاق کا بھی ذکر کرتے ہیں، مثال میں الحمد للہ اور العزۃ للہ پیش کرتے ہیں۔ لام تملیک کا بھی انہوں نے ذکر کیا ہے، اور ((لہ ما فی السموات والارض)) کو مثال میں پیش کرتے ہیں۔ بعد ازاں فاضل مذکور یہ بھی لکھتا ہے :

((بعضہم یستغنی بذکر الاختصاص من ذکر المؤمنین الاخرین ویشیل لہ بالامثلۃ الذکورہ))

لہذا جن علماء نے لام کو تملیک کے لیے متعین نہیں کیا، ان کا مسلک صحیح ہے، حصول المامول نے بھی غالباً اسی لیے تخصیص کو ملک و عدم ملک ہر دو پر حاوی کیا۔ اور حافظ ابن حجر نے بھی لام کو بیان مصرف قرار دینے میں پورے تفقہ سے کام لیا ہے، یہ کہان کہ جمیع سلف نے اس لام کو تملیک ہی کے لیے قرار دیا ہے، داخل غلو ہے، ہاں صاحب کشاف نے آیت صدقہ کے لام اور فی کافر قتل اتے ہوئے لکھا ہے :

((فان قلت لم عدل عن اللام الی فی فی الربیعۃ الاخرۃ لکننا اللہ یمتآن بانھم ارسل فی استحقاق التصدق علیھم لمن سبق ذکرہ لان فی اللوعاء فبہ علی انھم احتواء بان توضع فیھم الصدقات الخ))



فی سبیل اللہ کے متعلق اجماع کی حقیقت :

(۲) فی سبیل اللہ کے معنی ہیں تعین کی بابت گزارش ہے کہ امام شافعی فرماتے ہیں :

((ويعطى من سهم سبيل الله جل وعز من غرام من جيران الصدقة فقير اكان او اغنياء ولا يعطى منه غيرهم الا ان يحتاج الى الدنح عنهم فيعطاه من دفع عنهم المشركين)) (كتاب الام الجزء الثاني ص ۶۲)

امام شافعی رحمۃ اللہ علیہ کی تفسیر کے مطابق غازی غنی و فقر کو فی سبیل اللہ میں سے دیا جاسکتا ہے، نیز حیلہ اور مدافعت ہر دو صورتوں میں دیا جاسکتا ہے۔

(ب) رسائل الارکان میں بحر العلوم لکھنوی (ابوالعیش عبدالعلی محمد) تحریر فرماتے ہیں :

((الصف السادس سبيل الله وان كان عاماً في كل خير لكن العموم ليس مراد في الآية بالجماع بل المراد السبيل المخصوص فعند الامام ابو حنيفة المراد الغزاة فمنقطع الغزاة يعطى من مال الزكاة يغزى الغزاة وعند الامام محمد الحاج يعطى من مال الزكاة كج ثم الفقراء وشرط عندنا في منقطع الحاج فيعطى منقطع الغزاة عند الامام ابو حنيفة للفقراء ويعطى منقطع الحاج عند الامام محمد للفقراء فلا خلاف في الحكم كذا في فتح القدير وعند البعض يعطى الغزاة اغنياء كانوا و فقراء))

اس فاضل نے لفظ فی سبیل اللہ کو جملہ امور خیر کے لیے عام مان کر پھر اسے مرادی معنی میں خاص ٹھہرایا ہے، اور وجہ تخصیصاً اور لجماعاً بتلائی ہے۔ اور لجماع ادعائی کی صورت یہ ہے کہ امام ابو حنیفہ نے صرف غزوہ کے لیے اور امام محمد نے صرف حجاج کے لیے بتایا ہے (لجماع کہاں رہا) پھر فقراء کو شرط، بتلایا، پھر بعض کے نزدیک اس شرط کا نہ ہونا ظاہر کیا، جب ہم یہ خیال کریں، کہ عند البعض کا عطف شرط عند ہی ہے تو واضح ہو جاتا ہے کہ یہ عدم شرط کا مذہب بھی خود علماء حنفیہ ہی کے اندر ہے، شافعی رحمۃ اللہ علیہ کا ارشاد وہ اجتہاد مزید براں ہے، امام مالک رحمۃ اللہ علیہ اس بارے میں بجانب شافعی رحمۃ اللہ علیہ ہیں۔ (لجماع کہاں رہا) اب یہ بھی غور طلب ہے کہ بحر العلوم نے صرف لفظ ”لجماع“ کو تحریر کیا ہے، مگر خازن نے لجماع الجمہور لکھا ہے اور یہ ظاہر ہے، کہ لجماع جمہور بمعنی لجماع امت نہیں۔

زکوٰۃ ہر کار خیر میں خرچ کی جاسکتی ہے :

(ج) صاحب خازن نے (باتفاق یضامی وغیرہ) میں لکھا ہے :

((اجازو بعض الفقهاء صرف سهم سبيل الله الى جميع وجوه الخير من تكفين الموتى وبناء الجسور والحصون وعمارة المساجد وغير ذلك))

اور کنز الدقائق میں ہے :

((الاي ذی وبناء والمسجد وتكفين ميت وقضاة وشرء قن يعتق ل))

ہر دو میں تضاد موجود ہے، اور نتیجہ صاف ہے کہ لجماع موجود نہیں۔

لفظ سبیل اللہ کی خصوصیت اور وسعت :

میر انبیال ہے کہ لفظ سبیل اللہ کا مفہوم متعین کرنے کے لیے موارد قرآنیہ پر بھی تدبر کیا جائے :

وَلَا تَقُولُوا لِمَنْ يُقْتَلُ فِي سَبِيلِ اللَّهِ (البقرة)

وَقَاتِلُوا فِي سَبِيلِ اللَّهِ (البقرة)

لِلْفُقَرَاءِ الَّذِينَ أُحْصِرُوا فِي سَبِيلِ اللَّهِ (البقرة)

وَمَنْ يُقَاتِلْ فِي سَبِيلِ اللَّهِ (النساء)



وَالْجَاهِدُونَ فِي سَبِيلِ اللَّهِ (النساء)

وَالْأُخْرُونَ يُقَاتِلُون فِي سَبِيلِ اللَّهِ (الزمل)

و دیگر آیات ہم معنی میں سبیل اللہ سے مراد غزائنا بالکل صحیح ہے، قتل و قتال، وہن، و حضور و جہاد کے الفاظ بطور قرینہ صحیحہ ان میں موجود ہیں، اب آیات ذیل پر بھی تدبر ضروری ہے۔

وَيُضِدُّونَ عَنْ سَبِيلِ اللَّهِ (انفال - توبہ - ابراہیم)

لِيُضِلَّ عَنْ سَبِيلِ اللَّهِ (حج و لقمان)

الَّذِينَ كَفَرُوا وَصَدُّوا عَنْ سَبِيلِ اللَّهِ (قتال و نخل)

حَتَّى يُجَاهِدُوا فِي سَبِيلِ اللَّهِ (النساء)

وَالَّذِينَ هَاجَرُوا فِي سَبِيلِ اللَّهِ (ج)

وَالْمُحَاجِرُونَ فِي سَبِيلِ اللَّهِ (النور)

برسہ آیات اول میں سبیل اللہ سے مراد دین حقہ اور اسلام اور سہ آیات مابعد میں سبیل اللہ سے مراد ہجرت لینا اور غزائنا زیادہ مناسب ہوگا۔ (ھ) اگر سبیل اللہ اور سبیل الرب ہم معنی ہیں تو آیت مَنْ شَاءَ اسْتَخَذْ لِي رِبًّا سَبِيلًا (الزمل و انسان) کو بھی زیر نظر رکھنا چاہیے، لفظ سبیل اللہ ضمائر کے ساتھ بھی مستعمل ہوا ہے، اور جہاں جہاں ضمیر کا مرجع اللہ ہے، ان سب کو بھی شامل تدبر کر لینا چاہیے، لفظ سبیل کی وسعت معنی کا خیال آیات ذیل کے شمول سے بھی ہو جاتا ہے۔

إِنَّهُ كَانَ فَاحِشَةً وَسَاءَ سَبِيلًا (اسرائیل)

فَمَا جَعَلَ اللَّهُ لَكُمْ عَلَيْهِمْ سَبِيلًا (النساء)

إِذْ لَا أَجْتَوِيَ إِلَى ذِي الْعَرْشِ سَبِيلًا (اسرائیل)

اس طریق سے صرف یہ اطمینان مقصود ہے کہ آیت مصرف صدقہ میں بھی لفظ سبیل اللہ کو وسیع معنی میں لیا گیا، جبکہ مفسرین نے تحریر فرمایا ہے کہ آیت مصرف صدقہ میں بھی لفظ سبیل اللہ کو وسیع معنی میں لیا گیا، جبکہ مفسرین نے تحریر فرمایا ہے، اور جبکہ فقہاء نے بھی لفظ کا معنی عموم بہ میں ہونا تسلیم فرمایا۔

ج بھی سبیل اللہ میں داخل ہے :

(د) سنن البوداؤد کی حدیث عن معقل میں نبی ﷺ کے الفاظ مبارک یہ ہیں : ((فان الحج من سبیل اللہ)) یہاں تخصیص غزا ابو حنیفہ رحمۃ اللہ علیہ و شافعی رحمۃ اللہ علیہ تخصیص حج بقول محدث اٹھ جاتی ہے، اور حرف من اس لفظ کے وسیع المعنی ہونے پر دال ہے۔

شاہ ولی اللہ صاحب کا خیال :

حکیم الامت شاہ ولی اللہ صاحب لکھتے ہیں :

((فانحصرنی قوله انما الصدقات اضافی بالنسبة ما طلبه المنافقون فی صرفها فی ما یستحقون علی ما یقتضیہ سیاق الایہ والسر فی ذالک ان الحاجات غیر محصورة و لیس فی بیت المال فی البلاد و الخالصۃ للمسلمین غیر الزکوۃ کثیر مال۔ فلابد من توسعته لتکفی نواب الدینۃ واللہ اعلم ص ۲۳۹ حجة اللہ البالغہ))

امر مطلوب نواب (ضروریات تمدن کی کفایت ہی) اور وہ غیر محصور ہیں، اور یہی امر وسعت کا معنی کا مقتضی ہے، یعنی نواب الدینۃ کا ترجمہ حاجات تمدن سمجھا ہے، بایں اعتبار کہ تقسیم حصص وغیرہ کی ضمن میں بھی متعدد روایات میں نواب الناس یا نواب المسلمین کے الفاظ مستعمل ہوئے ہیں۔



امام ابن قیم اور مصالح اسلام :

(ح) امام ابن القیم رحمۃ اللہ علیہ فرماتے ہیں :

((وكان رسول الله ﷺ يصرف سهم الله وسهمه في مصالح الاسلام)) (زاد المعاد جلد ۱ ص ۱۶۳)

ظاہر ہے کہ عبارت بالا میں سهم اللہ وسهمہ سے مراد وہ سهم مراد ہیں جن کا ذکر آیت غنیمت (سورۃ توبہ) و آیت فیء (سورۃ حشر) میں ہوا ہے۔ لہذا آیت صدقہ کے لفظ فی سبیل اللہ کو بھی اگر تحت مراد سهم اللہ قرار دیا جائے تو اس کا تعلق بھی مصالح اسلام سے واضح ہو جاتا ہے۔ (ط) اس فہم و استدلال کے ساتھ امام ابو یوسف رحمۃ اللہ علیہ نے آیت **إِنَّمَا الصَّدَقَاتُ لِلْفُقَرَاءِ وَالْمَسْكِينِ** کی تفسیر میں جو کچھ تحریر فرمایا ہے، وہ قابل ملاحظہ ہو، لکھتے ہیں :

فَالْمَوْفِقَةُ قُلُوبُهُمْ..... قَدْ وَضَعُوا
وَالْعَالَمُونَ عَلَيْهِمْ..... يعطهم الامام ما يكفيهم وقسمت ببقية الصدقات بينهم {
فَلِلْفُقَرَاءِ وَالْمَسْكِينِ..... سهم
وَفِي آبْنَاءِ السَّبِيلِ الْمُسْتَطْعِمِ..... سهم
وَفِي اصْلَاحِ الْمُسْلِمِينَ..... سهم
وَفِي الرِّقَابِ..... سهم
وَفِي الرِّقَابِ..... سهم

(کیا الخراج مفصل فی الصدقات ص ۴۲ الطبعہ الاول بالمطبع المیریہ ببولاق مصر ۱۳۲۲ھ)

یہ ظاہر ہے کہ امام قاضی القضاۃ نے فی اصلاح طرق المسلمین کے الفاظ لفظ فی سبیل اللہ کی ہی تفسیر میں تحریر فرمائے ہیں۔

امام ابن قیم کے دواصول :

(ی) ابن القیم رحمۃ اللہ علیہ نے زاد المعاد میں اگرچہ فی سبیل اللہ کے معنی الغزوۃ فی سبیل اللہ لکھے ہیں، مگر انہوں نے اصناف ثمانیہ کے دواصول پر منقسم کیا ہے، (۱) شدت احتیاج فقراء و مساکین و رقاب و ابن السبیل اس میں داخل ہیں (۲) منفعت عالون مؤلفۃ القلوب غارمون غزاة اس میں داخل ہیں، ان کا آخری فقرہ قابل توجہ ہے :

((فان لم يكن لاأخذ محتاجاً ولا فيه منفعة للمسلمين فلا سهم له فما الزكوة)) (ک)

امام بخاری کی حدیث باب عرض الزکوة میں نبی ﷺ کا ارشاد ہوا :

((واما خالفه اجس ادراعه واعتده في سبيل الله))

ان کی معنی پر ضرور مستعمل ہے، جو علامہ ابن حجر و عینی ابن رشید رحمہم اللہ نے بیان فرمائے ہیں، میرے نزدیک الفاظ مبارکہ وسعت معنی فی سبیل اللہ بھی بیان کرتے ہیں، اور نفی تنلیک بھی اگرچہ فی سبیل اللہ کے الفاظ فی کے تحت میں ہیں اور لام کی تحت ہیں۔

استدلال بخاری کے خلاف کا پتہ نہیں :

(ل) آج تک کوئی روایت ایسی نہیں گزری جو استدلال بخاری رحمۃ اللہ علیہ کی ناقص ہو، جناب کا تحریر فرمانا کہ بوقت ضرورت شدت حاجت حضرات فقہائے کرام نے بھی اپنے مذہب کے خلاف دوسرے امام کے فتوے پر عمل کی اجازت دی ہے بالکل درست ہے اور اجرت علی تعلیم القرآن و نکاح مفقودہ الزوج کی نظائر بحوالہ ہدایہ بھی درست ہیں، مزید برآں میں جناب کی توجہ قاضی ثناء اللہ صاحب کی تفسیر مظہری پر دلانا چاہتا ہوں تفسیر سورۃ انفال ص ۳۵ پر قاضی صاحب نے جن کو بیہشتی وقت کہا گیا ہے، تحریر کیا ہے :

((فقال ابو حنيفة سهم ذوى القربنى ايضا سقط بموت رسول الله ﷺ))

چند سطور کے بعد لکھا ہے :



محدث فتویٰ
ISLAMIC RESEARCH COUNCIL

((وہو قول ابی حنیفہ و ابی یوسف و محمد رحمۃ اللہ علیہا))

بعد ازاں ان وجوہات کا اندراج کیا ہے، جو صاحب ہدایہ اور طحاوی نے مذہب بالاک تائید میں لکھتے ہیں، بائیں ہمہ اپنی تحقیقات اور دلائل لکھ کر تحریر فرمایا ہے :

((وبعد اثبات ان سہم ذوی القربی لم یسقط))

غور کیجئے کہ اس علامہ نے قوت دلائل کی وجہ سے امام صاحبین کے مذہب پر جمود نہیں کیا، اور صاحب ہدایہ اور طحاوی کے دلائل کی تضعیف میں بھی تامل نہیں کیا، حالانکہ ان کی تمام تفسیر فقہ حنفیہ کی تائید پر مشتمل ہیں۔

(ن) لیکن میں عرض کروں گا کہ جب امام القاضی ابو یوسف رحمۃ اللہ علیہ نے فی سبیل کے معنی میں فی اصلاح المسلمین تحریر فرمائی ہے، تو اندریں صورت خود بخود مذہب حنفیہ کے اندر سند اور دلیل مل گئی ہے، اور اس تفسیری عبارت (اصلاح طرق المسلمین) نے زمانہ حال کے ضروریات کے اہتمام اور انصرام کے لیے سبیل الرشاد کو کھول دیا ہے۔

(س) علمائے ہند کے لیے یہ امر بھی قابل غور ہے کہ جب اس ملک میں بزمانہ حال غزاة فی سبیل اللہ کی جماعت موجود ہی نہیں تو کیا ان کا سہم ساقط نہ ہو جائے گا، اور کیا اس سہم کا دیگر امور مرضیات الہی میں صرف کرنا صحیح نہ ہوگا، جبکہ امام ہمام اور صاحبین نے آیات غنیمت و فیء میں سقوط سہام رسول و ذوی القربی کے بعد ان کا مصرف دیگر اہل سہام کو قرار دیا ہے، اور آیات صدقات میں بھی مؤلفۃ القلوب کے متعلق بھی مسلک اختیار کیا ہے۔

(ع) میں اس طول کلامی کی معافی کا طالب ہوں، اور میں سمجھتا ہوں کہ میں آنجناب سے ہی متفق ہوں۔ والسلام

(توحید امر تیسر ۲۰ رجب ۱۳۲۷ھ) (فتاویٰ ثنائیہ جلد اول ص ۲۵۷)

نوٹ :۔۔۔ یہ مضمون حضرت قاضی صاحب مرحوم نے مولانا فضل اللہ صاحب مرحوم کے خط کے جواب میں تحریر فرمایا تھا، اسی لیے طرز تحریر مخاطبانہ ہے۔ (اخبار مذکور)

هذا ما عندي والله اعلم بالصواب

فتاویٰ علمائے حدیث

جلد 7 ص 226

محدث فتویٰ